

# પ્રસાર ભારતી

## સમાચાર વિભાગ, આકાશવાણી, અમદાવાદ

Date : 30-04-2026

Midday : 2.30 to 2.35 pm

Day : THURSDAY

Regional News

આકાશવાણી અમદાવાદ- વડોદરા પ્રાદેશિક સમાચાર બકુલા પરમાર વાંચે છે.

(સમાચારને અંતે)

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)  
(હવે પછી આપ સાંજે સાત વાગીને દસ મિનિટે પ્રાદેશિક સમાચાર સાંભળી શકશો.)

(CLOSING MUSIC)

## GUJ POLICE MOBILE

રાજ્યમાં ચોરાઈ ગયેલા મોબાઈલ ફોન શોધી કાઢવામાં ગુજરાત પોલીસ સમગ્ર દેશમાં ત્રીજા ક્રમે છે. સત્તાવાર યાદી મુજબ, રાજ્ય પોલીસે 46.71 ટકાના રિકવરી રેટ સાથે સાથે ગત એક વર્ષમાં 53 હજાર 564 હેન્ડસેટ સફળતાપૂર્વક મૂળ માલિકને પરત કર્યા છે.

મોબાઈલ પરત મેળવવામાં શ્રેષ્ઠ કામગીરી કરવા બદલ અમદાવાદ શહેર, ડાંગ અને ભાવનગર જિલ્લાના નોંડલ અધિકારીઓને રાજ્ય પોલીસ વડા ડૉક્ટર કે. એલ. એન. રાવે સન્માનિત પણ કર્યા હતા.

## BK BJP VIJAYOTSAV

ગુજરાત ભાજપના પ્રદેશ અધ્યક્ષ જગદીશ વિશ્વકર્માની ઉપસ્થિતિમાં બનાસકાંઠામાં બનાસ વિજયોત્સવ કાર્યક્રમ યોજાયો. પાલનપુરના ચડોદરમાં ભાજપ કાર્યાલય શ્રી કમલમ્ ખાતે યોજાયેલા કાર્યક્રમને સંબોધતાં તેમણે સ્થાનિક સ્વરાજ્ય સંસ્થાઓની ચૂંટણીમાં ભાજપને ભવ્ય વિજય અપાવવા બદલ લોકોનો આભાર માન્યો હતો.

આ પહેલા શ્રી વિશ્વકર્માએ શક્તિપીઠ અંબાજી મંદિરમાં જગતજનની માँ અંબેના દર્શન કર્યા હતા.

## BUS NEW ROUTE

રાજ્યમાં શહેરી જાહેર પરિવહન વ્યવસ્થા વધુ સુદ્રઢ બનાવવા નવસારી, વાપી અને પાલનપુરમાં નવા 17 રૂટને મંજૂરી મળી છે. મુખ્યમંત્રી શહેરી બસ સેવા યોજના અંતર્ગત નાયબ મુખ્યમંત્રી હર્ષ સંઘવીએ મંજૂરી આપતા જણાવ્યું, અંતરિયાળ વિસ્તારો સુધી બસ કનેક્ટિવિટી પહોંચવાથી સામાન્ય નાગરીકોના સમય અને નાણાં બંનેની બચત થશે.

આ નિર્ણય અંતર્ગત નવસારી મહાનગરપાલિકા વિસ્તાર માટે નવા 7 રૂટ વાપી મહાનગરપાલિકા માટે નવા 4 રૂટ અને પાલનપુર નગરપાલિકા વિસ્તારના વિકાસને ધ્યાને રાખીને ત્યાં પણ નવા 6 રૂટ મંજૂર કરાયા છે.

## DWARKA DABAN

દ્વારકા નગરપાલિકા દ્વારા આજે દબાણ દૂર કરવાની કાર્યવાહી હાથ ધરવામાં આવી જેમાં કુલ આશરે 93 લાખ રૂપિયાના મૂલ્યની 532 ચોરસ મીટર જમીન ખુલ્લી કરવામાં આવી. નગરપાલિકા અને પોલીસની હાજરીમાં આ કાર્યવાહી હાથ ધરવામાં આવી હતી. ગેરકાયદે દબાણો સામેની આ ઝુંબેશ આગામી સમયમાં પણ યથાવત રહેશે.

## VALSAD GUNA KHORI

વલસાડ જિલ્લામાં કલેક્ટરના જાહેરનામાનો ભંગ કરવા બદલ પોલીસે ત્રણ ચાલી સંચાલકોની ધરપકડ કરી છે. આ સંચાલકોએ તેમની ચાલીઓમાં CCTV કેમેરા લગાવ્યા ન હતા, જે ગુનાખોરી અટકાવવા માટે કલેક્ટર દ્વારા ફરજિયાત કરાયા હતા. જિલ્લા પોલીસ વડાની સૂચનાથી ડુંગરા પોલીસે જાહેરનામાના કડક અમલ માટે વિશેષ ચેકિંગ અભિયાન હાથ ધર્યું હતું. પોલીસે સ્પષ્ટ કર્યું છે કે આગામી દિવસોમાં પણ આવા ચેકિંગ ચાલુ રહેશે અને જાહેરનામાનો ભંગ કરનાર વ્યક્તિ સામે કાર્યવાહી કરાશે.

## MAHESNA FIRE BRIGADE

મહેસાણા મહાનગરપાલિકાને એક કરોડ 70 લાખ રૂપિયાની કિંમતનું અત્યાધુનિક વોટર કમ ફોમ ટેન્કર નામનું અગ્નિશામક વાહન ફાળવવામાં આવ્યું છે. આ 5 હજાર લીટર પાણી અને 1 હજાર લીટર ફોમ ટેન્ક છે. જે બહુમાળી ઇમારતોમાં બચાવ કામગીરી માટે ઉપયોગી થશે.

## PANCHMAHAL DISTIRCT CO OP

પંચમહાલ ડિસ્ટ્રિક્ટ કો-ઓપરેટિવ બેંકના અધ્યક્ષ તરીકે જેઠા ભરવાડ અને ઉપાધ્યક્ષ તરીકે પ્રવિણસિંહ બારીયાની બિનહરીફ વરણી થઈ છે. જેઠાભાઈ ભરવાડ સતત ચોથી ટર્મ માટે અધ્યક્ષ બન્યા છે. તેમણે સરલ ધિરાણ યોજના હેઠળ વ્યાજમુક્ત લોનની મર્યાદા 20 હજારથી વધારીને 1 લાખ રૂપિયા કરવાની જાહેરાત કરી હતી. બેંકને હવે રાજ્યભરમાં જરૂરિયાત મુજબ બિઝનેસ વિસ્તારવાની મંજૂરી પણ મળી છે.

## ONE-WAY SPECIAL TRAIN

પશ્ચિમ રેલવેના રાજકોટ ડિવિઝન દ્વારા આજથી રાજકોટ - કોલકાતા વન-વે સ્પેશિયલ ટ્રેન વિશેષ ભાડાથી શરૂ થશે. ટ્રેન સંખ્યા 09501 રાજકોટ - કોલકાતા વન-વે સ્પેશિયલ ટ્રેન આજે સાંજે ૫ વાગ્યે રાજકોટથી ઉપડશે જે ત્રીજા દિવસે ૫ વાગીને ૧૦ મિનિટે કોલકાતા પહોંચશે. ટ્રેનમાં સ્લીપર અને જનરલ ક્લાસના કોચ રહેશે. ટ્રેનના સ્ટોપેજ, સમય અને સંરચના સંબંધિત વિગતવાર માહિતી માટે મુસાફરોને ઇન્કવાઈરી ડોટ ઇન્ડિયનરેલ ડોટ જીઓવી ડોટ ઈન પર જોવા જણાવાયું છે.

## GNR RAMATOTSAV

गांधीनगरमां योजायेला रमतोत्सवनुं उमंगलेर समापन थयुं. सेक्टर 11मां रामकथा मेदान जाते पहेली अप्रिलथी 28 अप्रिल सुधी योजायेला आ रमतोत्सवमां पांच हजार 724 जेटला नागरिकोअे भाग लीधो हतो.

आ समयगाणा दरमियान गांधीनगर शहेर अने उत्तर विधानसभाना नागरिको तेमज रमतप्रेमीओअे उत्साह साथे भाग लई भेलदिलीनुं प्रदर्शन कर्युं हतुं. आ महोत्सवने सङ्ग बनाववा दिवसरात महेनत करनारा दरेक स्वयंसेवकनी कामगीरीने धारासभ्य रिटा पटेले बिरदावी हती.

## DIV NCC

કેન્દ્રશાસિત પ્રદેશ દીવની બુચરવાડા શાળાના 20 નેવલ NCC કેડેટ્સની 10 દિવસીય સંયુક્ત વાર્ષિક તાલીમ શિબિર વેરાવળ ખાતે શરૂ થઈ રહી છે. આ શિબિર 9 મે સુધી ચાલશે. શિબિરમાં કેડેટ્સને ડ્રિલ, નેવલ તાલીમ, હથિયાર પ્રશિક્ષણ, આપત્તિ વ્યવસ્થાપન, ફર્સ્ટ એડ, ફાયરિંગ અને નેતૃત્વ વિકાસની તાલીમ આપવામાં આવશે.